



گورنر KATHY HOCHUL

فوری ریلیز کے لیے: 2023/15/7

گورنر HOCHUL نے نیو یارک کے باشندوں کو اس ویک اینڈ کے دوران متوقع مزید بارشوں کے باعث پہلے سے متاثرہ علاقوں میں مزید سیلاب کے امکان سے خبردار کیا

مڈ ہڈسن اور کیپیٹل ریجن کے کچھ حصوں میں دو سے تین انچ بارش متوقع ہے، جس میں مقامی طور پر پانچ انچ کی بلند تر مجموعی سطحیں ہوں گی، جو پہلے سے تباہ شدہ علاقوں میں مزید سیلابی ریلوں کا سبب بن سکتی ہیں

ڈویژن آف ہوم لینڈ سکیورٹی اینڈ ایمرجنسی سروسز پیشگی طور پر اورنج کاؤنٹی میں سازوسامان، سیلاب سے بچاؤ کی ٹیم، ریت کے تھیلے اور واٹر پمپس پہنچا رہا ہے

ریاستی ایجنسیاں موسمی حالات کی نگرانی کر رہی ہیں اور ضرورت پڑنے پر اضافی اثاثے تعینات کرنے کے لیے تیار ہیں

گورنر کی جانب سے نیو یارک کے باشندوں کو موسمی صورت حال کی نگرانی کرنے اور سیلاب آنے کی صورت میں کوئی منصوبہ وضع کرنے کی تاکید کی گئی ہے

گورنر Kathy Hochul نے آج نیو یارک کے باشندوں کو خبردار کیا ہے کہ پورے ہفتے اور اگلے ہفتے تک بارشوں اور گرج چمک کے ساتھ بارش جاری رہنے کی پیش گوئی ہے۔ مڈ ہڈسن اور کیپیٹل ریجن کے کچھ حصوں میں دو سے تین انچ اضافی بارش کی پیش گوئی ہے، جہاں زمین پہلے ہی سیر ہو چکی ہے اور اس ہفتے کے شروع میں آنے والے طوفانوں سے دریا اور ندی کی سطحیں تاحال بلند ہیں۔ مقامی طور پر بارش کی پانچ انچ تک کی بلند سطح کا امکان ہے۔ اس ویک اینڈ کی موسلا دھار بارشیں پہلے سے متاثرہ مقامات پر سیلابی ریلوں کا باعث بن سکتی ہیں۔ گورنر Hochul نے نیو یارک کے باشندوں پر زور دیا کہ وہ موسم کی تازہ ترین صورتحال کے لیے اپنی مقامی پیش گوئی پر نظر رکھیں اور ہنگامی الرٹ کے لیے سائن اپ کریں۔

"نیو یارک بھر کی کمیونٹیز گزشتہ ہفتے کے دوران شدید بارشوں اور سیلاب کی تباہ کاریوں کا شکار ہوئیں، اور ہم اس ہفتے کے آخر میں مزید موسمی اثرات پر نظر رکھیں گے،" گورنر Hochul نے کہا۔ "میری ٹیم پیش گوئی کی قریبی نگرانی کر رہی ہے اور ہم اضافی سیلاب کی صورت میں اپنے مقامی حکومتی شراکت داروں کی معاونت کے لیے تیار ہیں۔"

ریاستی ایجنسیاں ریاست بھر میں مقامی حکومت کے شراکت داروں کے ساتھ مسلسل رابطے میں ہیں اور مدد کے لیے کسی بھی اضافی درخواست کا جواب دینے کے لیے تیار ہیں۔ پہلے سے ہی، ڈویژن آف ہوم لینڈ سکیورٹی اینڈ ایمرجنسی سروسز (Division of Homeland Security and Emergency Services, DHSES) نے تیز رفتار ردعمل کے لیے اورنج کاؤنٹی کے قریب اپنے ذخیرے میں ایک ہائی ایکسل ریسپانس گاڑی اور ایک پانی میں تیز رفتار امدادی کاروائی کی ٹیم کو پیشگی تعینات کر دیا ہے۔ DHSES پہلے سے تباہ کاریوں کا شکار علاقوں میں سیلاب کے اثرات کو کم کرنے کے لیے ریت کے تھیلے اور پانی کے پمپ بھی فراہم کر رہا ہے۔

ڈویژن آف ہوم لینڈ سکیورٹی اینڈ ایمرجنسی سروسز کی کمشنر Jackie Bray نے کہا، "گزشتہ ہفتے کے سیلاب سے تاحال بحال ہو رہے علاقوں میں کئی انچ اضافی بارش کی توقع ہے۔ ہماری ٹیم آج اور آنے والے کل کی پیش گوئی پر گہری نظر رکھے ہوئے ہے اور ریاست بھر میں ضرورت کے مطابق اضافی اثاثوں کو تعینات کرنے کے لیے تیار ہے۔"

ریاست کا مکمل مشرقی حصہ اس وقت شام تک کے لیے سیلاب کے امکان کی نگرانی میں ہے، جس میں نارٹھ کنٹری، کیپٹل ریجن، موہاک ویلی، مڈ ہڈسن، نیو یارک سٹی اور لانگ آئی لینڈ کے علاقے شامل ہیں۔ موسم کے متعلق خبرداروں اور پیشین گوئیوں کی مکمل فہرست کے لیے، قومی محکمہ موسمیات کی ویب سائٹ <https://alerts.weather.gov> ملاحظہ فرمائیں۔

نیو یارک کے باشندوں کو [alert.ny.gov](http://alert.ny.gov) پر ریاست کے مفت ایمرجنسی الرٹ نظام NY الرٹ کے لیے سائن اپ کرنے کی ترغیب دی جاتی ہے۔ کاؤنٹی در کاؤنٹی ہنگامی صورتحال کی معلومات ٹیکسٹ یا ای میل کے ذریعے پُش کی جا سکتی ہیں۔

### ریاست کی ہنگامی صورتحال کی اضافی تیاریاں

#### محکمہ ٹرانسپورٹیشن

ریاستی محکمہ ٹرانسپورٹیشن آنے والے اس موسمی واقعے سے ریاست بھر میں دستیاب تقریباً 3,500 آپریٹرز اور سپروائیزرز کے ذریعے نمٹنے کے لیے تیار ہے۔ ریاست بھر میں سامان و آلات کی تعداد درج ذیل ہے:

- 1,402 بڑے ڈمپ ٹرکس
- 321 بڑے لوڈرز
- 82 چپرز
- 79 پہیوں والے اور پٹری والے ایکسکیویٹرز
- 32 ٹریفک ٹاور پلیٹ فارمز
- سیور جیٹس والے 20 ویکيوم ٹرکس
- 15 ٹری کریو بکٹ ٹرکس

#### تھرووے اتھارٹی

تھرووے اتھارٹی اس وقت موسمی پیشین گوئی پر نظر رکھے ہوئے ہے اور اس کے پاس 653 آپریٹرز اور سپروائیزرز ریاست بھر میں ہواؤں یا سیلاب سے متعلقہ تمام مسائل سے نمٹنے کے لیے تیار اور چھوٹے اور درمیانے سائز کے ایکسکیویٹرز، پلو/ڈمپ ٹرکس، بڑے لوڈرز، قابل منتقلی VMS بورڈز، قابل منتقلی لائٹ ٹاورز، چھوٹے جنریٹرز، نسبتاً چھوٹے پمپس اور ساز و سامان کی نقل و حمل کے ٹریلرز کے ساتھ ساتھ متبادل راستے دینے یا راستے بند کرنے کے لیے علامات والی تختیوں اور ٹریفک کنٹرول کے دیگر آلات سے لیس ہیں۔ تھرووے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔

ریاست بھر کے سازوسامان کے اعداد و شمار حسب ذیل ہیں:

- 354 بڑے اور چھوٹے ڈمپ ٹرکس
- 60 لوڈرز
- 31 ٹریلرز
- 5 ویکيوم ٹرکس
- 13 ایکسکیویٹرز
- 8 برش چپرز
- 100 چین والی آریاں
- 23 ہوائی ٹرکس

- 21 اسکڈ اسٹیٹرز
- 83 قابل منتقلی جنریٹرز
- 68 قابل منتقلی روشنی والے یونٹس

تھرووے اتھارٹی موٹر گاڑی چلانے والوں کو ترغیب دیتی ہے کہ وہ اس کی موبائل ایپ ڈاؤن لوڈ کر لیں جو iPhone اور Android ڈیوائسز پر دستیاب ہے۔ یہ ایپ موٹر گاڑی چلانے والوں کو لائیو ٹریفک کیمروں تک براہ راست رسائی، ٹریفک کی حقیقی معلومات اور دوران سفر راستہ تلاش کرنے کی معاونت فراہم کرتی ہے۔ موٹر گاڑیاں چلانے والے افراد TRANSalert ای میلز کے لیے بھی سائن اپ کر سکتے ہیں جو تھرووے پر ٹریفک کی تازہ ترین صورتحال فراہم کرتی ہیں، Twitter پر ThruwayTraffic@ کو فالو کر سکتے ہیں اور تھرووے اور ریاست نیو یارک کی دیگر سڑکوں کی ٹریفک کی صورتحال دکھانے والا انٹرایکٹیو نقشہ دیکھنے کے لیے [thruway.ny.gov](http://thruway.ny.gov) ملاحظہ کر سکتے ہیں۔

### ڈیپارٹمنٹ آف پبلک سروس

نیو یارک کے گھریلو سہولیات فراہم کنندگان کے پاس تقریباً 5,500 کارکن موجود ہیں جو اس موقع کے لیے ریاست نیو یارک میں نقصان کی تشخیص، ردعمل، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کنندگان کے کام پر نظر رکھے گا اور اس بات کو یقینی بنائے گا کہ فراہم کنندگان سب سے زیادہ متاثر علاقوں میں عملے کو موزوں طور پر منتقل کریں۔

### نیویارک ریاستی پولیس

ریاستی پولیس متاثرہ علاقوں میں حسب ضرورت ریاستی پولیس کے اضافی اہلکار متعین کرنے کے لیے تیار ہے۔ ریاست کی تمام خصوصی مقصد کی گاڑیاں بشمول فور وہیل ڈرائیو گاڑیاں اور گھریلو سہولیات کے کام کرنے والی گاڑیاں، متعین کر دی گئی ہیں اور فوری امدادی کارروائی کے لیے تیار ہیں۔ ریاستی پولس کے اہلکاروں کے ہنگامی صورتحال میں استعمال کے بجلی اور رابطہ کاری کے ساز و سامان جانچ کر لی گئی ہے۔

### ڈیپارٹمنٹ آف انوائرنمنٹل کنزرویشن

DEC کے تحفظ ماحولیات کی پولیس کے افسران، فارسٹ رینجرز، ہنگامی صورتحال سے نمٹنے کا عملہ اور مقامی عملہ ہوشیار ہیں اور تبدیل ہوتی صورتحال اور موسمی پیش گوئیوں پر نظر رکھے ہوئے ہیں اور شدید موسم سے ممکنہ طور پر متاثر ہونے والے علاقوں اور بنیادی ڈھانچے کا گشت جاری رکھے ہوئے ہیں۔ تمام دستاب وسائل، بشمول پانی میں جان بچانے والی تیز رفتار ٹیمز کسی بھی ہنگامی صورتحال میں معاونت کے لیے متعین ہیں۔

شدید بارشوں کے امکان کے باعث، [ایڈیروونڈیکس میں ہائیڈرونگ کرنے والوں کو تاکید کی جاتی ہے](#) کہ وقتی طور پر، زیادہ بلندی والے تمام ٹریلز اور دریاؤں اور ندیوں سے ہو کر گزرنے والے ٹریلز پر جانے سے اجتناب کریں۔ ہائیڈرونگ کو ترغیب دی جاتی ہے ٹریلز کی صورتحال، سڑکوں کی موسمی بندشوں اور ایڈیروونڈیکس کے متعلق سیر و تفریح کی عمومی معلومات، بالخصوص موجود سیلاب کے حوالے سے، [ایڈیروونڈیکس بیک کنٹری کے معلوماتی صفحات](#) دیکھیں۔

### پارکس، تفریح گاہوں اور تاریخی ورثہ کے تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارکس میں جانے والوں کو چاہیے کہ پارک کے اوقات کار، کھلے ہونے اور بند ہونے والے دنوں کے متعلق تازہ ترین اپ ڈیٹس کے لیے [parks.ny.gov](http://parks.ny.gov) پر جائیں، مفت NY State Parks Explorer موبائل ایپ دیکھیں یا مقامی پارک آفس کو کال کریں۔

### شدید موسم میں بحفاظت رہنے کے گر

### ترسیلات برائے آفات

آفت زدہ حالات کے نمٹنے کی اشیاء کو قابل رسائی رکھیں، بشمول:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں
- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

### اچانک سیلاب

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پل پر سے بہا کر لے جا سکتا ہے۔

### آسمانی بجلی

- 30-30 کے اصول پر عمل کریں: اگر آپ کو بجلی کی چمک دکھانی دینے اور اس کی گرج سنائی دینے کے درمیان وقفہ 30 سیکنڈ یا اس سے کم ہو تو اس کا مطلب ہے کہ آسمانی بجلی اتنی قریب ہے کہ آپ کو اپنی زد میں لے لے۔ فوری طور پر محفوظ جگہ پر چلے جائیں۔ آسمانی بجلی کی آخری چمک کے بعد اپنی محفوظ پناہ گاہ سے نکلنے سے پہلے 30 منٹ تک انتظار کریں۔
- آسمانی بجلی سب سے اونچی چیز پر گرتی ہے۔ اگر آپ ارد گرد کے درختوں سے اونچی جگہ پر ہیں تو جلدی سے ان سے نیچے ہو جائیں اور اگر آپ کسی کھلی جگہ پر ہیں تو پنچوں کے بل بیٹھ جائیں۔
- اگر آپ کسی محفوظ پناہ گاہ تک نہیں جا سکتے تو درختوں سے دور رہیں۔ اگر کوئی محفوظ پناہ گاہ نہ ہو تو کھلی جگہ پر پنچوں کے بل بیٹھ جائیں اور کسی درخت سے اس کی لمبائی سے دوگنا فاصلہ رکھیں۔

### طوفانی بگولے

- اگر آپ کہیں باہر ہوں اور طوفانی بگولوں کی تنبیہ جاری ہو جائے، تو فوری طور پر پناہ ڈھونڈیں۔ اگر آس پاس کوئی جائے پناہ نہ ہو، تو اپنے ہاتھوں سے سر کو ڈھانپتے ہوئے کسی گڑھے یا نچلی جگہ پر سیدھے لیٹ جائیں۔
- اگر گھر میں یا کسی چھوٹی عمارت میں ہیں، تو تہ خانے میں چلے جائیں یا عمارت کی سب سے نچلی منزل پر کسی اندرونی کمرے میں چلے جائیں۔ کھڑکیوں سے دور رہیں۔ الماریاں، بیت الخلاء اور دیگر اندرونی کمرے بہترین تحفظ فراہم کرتے ہیں۔ کسی مضبوط چیز کے نیچے گھس جائیں یا اپنے آپ کو گدے سے ڈھانپ لیں۔
- اگر سکول، ہسپتال، یا خریداری مرکز میں ہیں، تو پہلے سے مقرر کردہ جائے پناہ میں چلے جائیں۔ بڑے کھلے علاقوں اور کھڑکیوں سے دور رہیں۔ اپنی کار سے باہر نہ نکلیں۔
- اگر اونچی عمارت میں ہیں تو، کسی اندرونی چھوٹے کمرے یا دالان میں یا ممکنہ ترین نچلی منزل پر چلے جائیں۔ لفٹ کا استعمال نہ کریں۔ اس کے بجائے سیڑھیاں استعمال کریں۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں:

<https://www.dhss.gov/safety>

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)